



Haile Selassie I - Harar Military Academy
 ቀዳማዊ ኃይለሥላሴ ሐረር ጦር አካዳሚ

North America
 ሰሜን አሜሪካ



የአሉምናይ ማህበር ወርሃዊ መደበኛ ስብሰባ ዜና

(HMAHAA Bimonthly Meeting News Bulletin)

የቀዳማዊ ሐይለስላሴ/ሐረር ጦር አካዳሚ ምሩቃን ማህበር በሰሜን አሜሪካ በየሁለት ወር የሚያደርገውን ስብሰባ እክቶበር 05 ቀን 2025 በተለመደው የስብሰባ አድራሻ (“6601 Little River Tnpk # 200 Alexandria, VA 22313”) አካሂዷል። በአሉምናይ ማህበሩ መደበኛ ወርሃዊ ስብሰባው ላይ 32 አባላትና 17 ቤተሰቦች/እንግዶች በድምሩ አርባ ዘጠኝ (49) አባላት ተገኝተዋል።

ስብሰባው የተጀመረው በ2:00 ፒ.ኤም ሲሆን ከምሳ አስቀድሞ ለማህበሩ አባላት “የእንኩዋን ደህና መጣችሁ” ሰላምታ ከቀረበ በኋላ አዲስ የመጡ እንግዶች ራሳቸውን እንዲያስተዋውቁ ተጋብዘዋል። በዚያ መሰረትም ወይዘራት ፍነት የሻለቃ ሸዋለም ገብረመድህን (21ኛ ኮርስ) አባል ልጅ፤ እንዲሁም አቶ ካሳሁን ኢያሱ የሻለቃ ኢያሱ አያልቅበት (1ኛ ኮርስ) አባል ልጅ ራሳቸውን አስተዋውቀዋል። የማህበሩ አባላትም “እንኩዋን ደህና መጣችሁ!” በማለት ሁለቱንም እንግዶች በጭብጨባ ተቀብለዋል። ቀጥሎም በሴፕቴምበር ወር ከዚህ ዓለም በሞት ለተለዩት የአዲስ አበባው አካዳሚ ማህበር አባልና የ21ኛ ኮርስ ተመራቂ ለነበሩት ሻለቃ ወርቅነህ መኮንን የአንድ ደቂቃ የሂሊና ጸሎት ተደርጎላቸዋል።

ከ2:00-3:00 ፒ.ኤም የምሳ ጊዜ ነበር።

የወሩን መደበኛ ስብሰባ ምሳ ያዘጋጁትና ያስተናገዱት ኮሎኔል ጋተው ተፈሪና ወይዘሮ አልማዝ ጅማ ናቸው።



ከ3:00-5:00 ፒ.ኤም በነበረው ፕሮግራም ለውይይት የቀረበ አጀንዳ አልነበረም። ነገር ግን ኦገስት 23 ቀን 2025 ዓ. ም የተካሄደው ሰብሰብ ቃለ-ጉባኤ በንባብ ተሰምቶ አባላት በሙሉ ድምጽ አጽድቀውታል። ቃለ-ጉባኤው ከጸደቀ በኋላ ወርሃዊ ክፍያቸውን ያላጠናቀቁ አባላት እስከ 2025 ዓመት መጨረሻ ድረስ ክፍያቸውን እንዲያጠናቅቁ ማሳሰቢያ ተሰጥቷል። ቀጥሎ በነበረው ፕሮግራም አባላት የግል ጫዎታ ጊዜ የነበራቸው ሲሆን በተጨማሪም ገንቢ የሆኑ አስተያየቶች ከአባላት ቀርበው ነበር። ከቀረቡት አስተያየቶች መካከል የአሉምናይ ማህበር አባል የሆኑት ኮሎኔል ኅሹ ወልዴ ያቀርቡት አስተያየት በዋናነት የሚጠቀስ ነው። ኮሎኔል ኅሹ በሰጡት አስተያየት ስራ አስኪያጅ ኮሚቴው የማህበሩን አመራር ከተረከበበት ጊዜ ጀምሮ ባለፉት አስር ወራት ውስጥ የማህበሩን ስራዎች በትጋትና በተቀላጠፊ ሁኔታ በመስራት ለፈጸመው ውጤታማ ተግባር ያለቸውን አድናቆትና ምስጋና በማቅረብ ኮሚቴውን ለበለጠ ስራ የሚያነቃቃና ሞራል የሚገነባ አስተያየት ሰጥተዋል። መልእክታቸውን በመቀጠልም አጠቃላይ የማህበሩ አባላት ለስራ አስፈጻሚ ኮሚቴው ምስጋና እንዲያቀርቡ በጠየቁት መሰረት የጉባኤው አባላት ከመቀመጫቸው ተነስተው በጭብጨባ ምስጋናቸውን ገልጸዋል።





በመጨረሻም የአሉምናይ ማህበሩን ስብሰባ ላዘጋጁትና በአስደሳች ሁኔታ ላስተናገዱት ኮሎኔል ጋተው ተፈሪና ለባለቤታቸው ወይዘሮ አልማዝ ጅማ ምስጋና ቀርቦ ስብሰባው በ5:00 ፒ.ኤም ተጠናቋል። የሚቀጥለው የአሉምናይ ማህበር ስብሰባ አስተናጋጅ ኮሎኔል ጎሹ ወልደና ወይዘሮ ማርታ አበበ መሆናቸውም በተጨማሪ ተገልጿል።

የአሉምናይ ማህበሩ ስብሰባ ተሳታፊዎች በከፊል የሚያሳዩ ፎቶግራፎች



